

RNU, IMPHAL
MANIPURI EVENING NEWS SCRIPT AT 7.30 PM
(Date: 10-05-2026)

--অহানবদা মরুওইবা পাউ--

- ১) সেক্যুরিতি ফোর্সনা থা অসিগী ৪ দগী ওসি ফাওবদা বন্ধর ১৬ থুগাইথ্বে, তোঙান তোঙানবা লালহৌলুপশিংগী মীওইশিং ফাগৎলে।
- ২) মণিপুরদা ওসি মালেমগী ইমাগী নুমিৎকী পালন থৌরম পাক শন্না পাঙথোকরি।
- ৩) অসামদা হিমন্ত বিশ্বা শৰ্মাবু রাজ্য বিধান সভাদা এন.দি.এগী ল্চিংবা ওইনা খল্লে হায়না কেন্দ্রগী মন্ত্ৰি জে.পি. নদানা লাউথোকথ্বে।
- ৪) তামিলনাদুদা টি.ভি.কেগী লুচিংবা-সি. জোসেপ বিজয়, ওসি রাজ্য অদুগী মুখ্য মন্ত্ৰি ওইনা রাশক লৌথ্বে।

অমসুং

- ৫) প্রধান মন্ত্ৰি নরেন্দ্র মোদিনা হায়রি-অসাম, নোংচুপ বঙ্গলা অমসুং পুদুচেরিদা বি.জে.পি.না মায় পাৰ্লামেণ্ট অসি মহাক্কী সরকারগী থৌশিল থৌরাংবু মীয়ামা শৌগৎলে হায়বদু উৎপগী খুদম অমনি।

এআর (এল): সেক্যুরিতি ফোর্সনা রাজ্য অসিগী তোঙান তোঙানবা মফমশিংদা চখ্খিবা থি হুন্সগী থবক লেপ্তনা চখ্খরি।

হেদকাটৰ আই.জি.এ.আৰ (সাউথ)না থোকপা চেৰোল অমনা হায়- অসাম রাইফলস অমদি মণিপুর পুলিসনা থা অসিগী ৪ দগী ওসি ফাওবা চখখিবা থি হুংগী থবক্তা বন্ধৰ ১৬ থুগাইথ্ৰে অমদি এস.এম.জি করবাইন অমা, বোল্ট এক্সন রাইফল মরি, নাইন এম.এম. পিষ্টোল অমা, তুয়েল্ল বোর গন অমা, নোংমৈ ৩০ ফাগংখি। লালহৌলুপশিং- কে.বাই.কে.এল, কে.সি.পি (পি.এস.সি), প্ৰিপাক প্ৰো, প্ৰিপাক, কে.বাই.কে.এল (সোৱেপা) অমসুং কে.সি.পি (অপুনবা)গী মীওই ৭ লুপা লাখ ৬ হেনবা অমদি অতৈ পোংলম কয়াগা লোয়ননা ফাগংখি। ফাগংলবা মীওইশিং অমদি পোংলমশিং মৰী লৈনবা পুলিস ষ্টেসনশিংদা শিন্নথ্ৰে।

ডে (এল): মালেমগী মফম কয়াদা ওসি ইমাগী নুমিৎকী পালন থৌরম পাঙথোকরি। মমা ওইবীশিংনা কংথোকপা অমদি খুনাই অমসুং ইমুং মনুংদা মখোয়না পীৰিবা দানবু শক খঙবা অমদি ইকায় খুমবা উংপা ওইনা চহি খুদিংগী মে থাগী অনিসুবা নোংমাইজিং ইমাগী নুমিৎ পালন থৌরম পাঙথোক্লি।

শেংলবা নুমিৎ অসিগা মৰী লৈননা সোসিএল মেদিয়াগী খুথাংদা মুখ্য মন্ত্ৰি-য়ুমাম খেমচান্দ সিংহনা মমা ওইবী পুমমকী মফমদা ইকায় খুমবা উংপগা লোয়ননা যাইফ পাউজেল পীৰি।

মহাকী পাউজেলদা শ্ৰী খেমচান্দনা হায়- ঈশ্বৰনা মফম খুদিংমক্তা যৌবা ওমদবনা মহাকা ঐখোয়দা নুংশিবা, শক্তি অমসুং মশাগী ওইজবা থাদোক্তুনা কংথোকপগী শক্তম অমা ওইরিবা ইমাবু পীবিৰি। অসিগুন্না থোইদোক হেনে দাৰুবা নুমিৎ অসিদা মীনুংশিগা লোয়ননা ঐখোয়গী পুন্সিদা মঙাল পীবিৰিবা ইমা খুদিংমকপু ইকায় খমবগা লোয়ননা নুংশিবা উংলসি হায়নসু মুখ্য মন্ত্ৰিনা মহাকী পাউজেলদা হায়রি।

ইমাগী নুমিৎকী পালন থৌরম বিষ্ণুপুৰ জিলাগী ইৰেংবমদসু যুথ ফোর চেঞ্জ-ওইনাম কেন্দ্ৰনা শিনদুনা পাঙথোকপগা লোয়ননা ইমাশিংদা খুদোলপোং পীদুনা ইকায় খুমবা উংখি।

পালন থৌরম অসি থাংমৈবন্দ শিনাম লৈকাইদা লৈবা হিলস সাইট চেৰিতেবল হোম্পিতাল এন্দ ৰিছাৰ্স সেন্তরনা শিন্দুনা সেন্তর অসিদা পাঙথোকখি। পালন থৌরম অসিগী হিরমনা ষ্ট্ৰেক লভ এন্দ সেক্ৰিফাইস ওফ মাদর হায়বসিনি।

থৌরম অসি লুৰাংশংবম চীংগোল লৈকাইদা লৈবা য়ুনাইতেদ বেপটিষ্ট চৰ্চ, তাকয়েল খোঙবাল তুপো গ্ৰাউন্ডদা পান্দম, য়াইফ মৰুপ তুপো ক্লব, ৰাবগাই অৰাং লৈকাই সোসিয়েল লাইব্ৰেৰি কম ইনফোৰ্মেসন সেন্তরনা ৰাবগাই অৰাং লৈকাই প্ৰাইমাৰি স্কুলগী হোলদা পাঙথোকখি।

নোনে জিলাগী লোংমাই পাৰ্ট ফোর বেপটিষ্ট চৰ্চতসু বেপটিষ্ট যুথ ফেল্লোসিপনা শিন্দুনা বি.এ. জেনুন ফেথফুল মাদর হায়বা হিরমদা মালেমগী ইমাগী নুমিং পালন থৌরম পাঙথোকখি।

থৌরম অসি বাবুপাৰাদা লৈবা এম.এল.এ দিনগাংলুং গাংমৈগী লৈফমদসু পাঙথোকখি। নুমিং অসিগী পালন থৌরম অসাম ৰাইফলসনা শিন্দুনা তেংনৌপল, পল্লেল অমসুং কামজোংদা পাঙথোকখি। মদুদা তোঙান তোঙানবা কাংলুপশিংগী ইমাশিং অমদি মইহেৰোইশিংনা শৰুক য়াখি।

ব্লড (এল): মালেমগী ইমাগী নুমিংকগা মৰী লৈননা লাইফ সেভরস মণিপুর, লমদেং অপুনবা নহাৰোল অমদি স্পোৰ্টস এসোসিয়েসন ফোর দ ভিজ্যুয়লি ইম্পয়াৰ্ড মণিপুরনা পুন্না শিন্দুনা দিপাৰ্টমেন্ট ওফ ট্ৰান্সফুজেন মেদিসিন, ৰিমসতা ইমাগী মফমদা কচ্চবা ভোলুন্তরি বন্ড দোনেসন কেম্প অমা পাঙথোকখি।

নুমিং অসিগা মৰী লৈননা সাইবো হোম্পিতাল অমসুং ৰে ফাউন্ডেসনা লৈমা চনু নৰা তেংবাং লুপ অমসুং গোল্ডন ষ্টাৰ ক্লবকা খুংশমনা শিন্দুনা পুখাউ অহল্লুপ কন্ম্যুনিতি হোলদা লেমা লায়ংবগী কেম্প অমা পাঙথোকখি। কেম্প অদুদা পুন্না মীওই ৩০০ হেন্না লায়ংখি।

ঈ (এল): লাইনিংথৌ সনামহি লুপ কংলৈপাকী ৯ সুবা মপোক কুমওন থৌরমগা মৰী লৈননা নোংমগী ওইবা ঈ দান তৌবগী থৌরম অমা ওসি

নিংঙোথোং শাইরোম লৈরজ্ঞা লৈবা ৰাই.দল্লিউ.সি ক্লবকী হোলদা পাঙথোকথ্বে। থৌরম অদুদা মীওই ৭০ ৰোম হেনবনা ঈ দান তৌথি।

কেম্প (এল): সৈনা ইন্সটিটিউট ওফ মেডিকেল সাইন্স অমসুং অহল্লোন-অঙাংলোন যুনিয়ন খুৎশমনা শিন্দুনা নোংমগী ওইবা লেমা লায়ংবগী কেম্প অমা পাঙথোকথ্বে। থৌবাল জিলাগী লিলোং হাওৰৈবী মখা লৈকাইদা লৈবা এ.এ.যু ক্লবকী কেম্পসতা পাঙথোকখিবা কেম্প অদুদা মফম অদুগী মীওইশিংগী হকচাংগী অনাবশিং লায়ংখি অমদি হিদাক লাংথকসু লেমা য়েস্থোকখি।

অসাম : অসামদা হিমন্ত বিশ্বা শৰ্ম্ৰবু ৰাজ্য বিধান সভাদা এন.দি.এগী লুচিংবা ওইনা খল্লে হায়না কেন্দ্ৰগী মন্ত্ৰি জে.পি. নন্দানা লাউথোকথ্বে। মসিগা লোয়ননা শ্ৰী হিমন্ত বিশ্বা শৰ্ম্ৰনা অনিৰকসুবা টাৰ্মগী ওইনা অসামগী মুখ্য মন্ত্ৰি ওইৰগনি। মহাক থা অসিগী ১২ দা অসামগী মুখ্য মন্ত্ৰি ওইনা ৰাশক লৌৰবা য়াই। শ্ৰী হিমন্ত বিশ্বা শৰ্ম্ৰবু ৰাজ্য বিধান সভাগী এন.দি.এ লুচিংবা ওইনা খল্লকপদা মুখ্য মন্ত্ৰি য়ুমাম খেমচান্দ সিংহনা নুংঙাইবা ফোংদোকথ্বে। সোসিয়েল মিদিয়াদা থাগংপা ৰাৰোলদা শ্ৰী হিমন্ত বিশ্বা শৰ্ম্ৰনা কংথোকপা অমদি অচেংপা ফিৰেপকা লোয়ননা ৰাজ্য অদুগী মীয়ামগী সেমা তৌগনি হায়বগী থাজবসু শ্ৰী খেমচান্দনা ফোংদোক্লি।

ৰাশক: তামিলনাদুদা টি.ভি.কেগী লুচিংবা-সি. জোসেপ বিজয়, ওসি ৰাজ্য অদুগী মুখ্য মন্ত্ৰি ওইনা ৰাশক লৌথ্বে।

নেহৰু ইন্দোৰ ষ্টেডিয়মদা ওসি অযুক পাঙথোকখিবা ৰাশক লৌবগী থৌরমদা ৰাজ্যপাল-বিশ্বনাথ অৰলেকৰনা মহাকপু থবক পায়বা অমসুং অৰোনবা ঙাকপগী ৰাশক লৌথি। মহাক্কা লোয়ননা মন্ত্ৰি ৯ সু ৰাশক লৌথি। মশাগী চহি ৫১ শুরবা শ্ৰী বিজয় ফিল্ম স্তাৰ অমা ওইৰন্বদগী ৰাজনিতিদা চংল্লকখিবনি।

হন্দক পাঙথোকখিবা রাজ্য বিধান সভা মীখলদা মহাক্কী দল কে.ভি.কেনা সিট ১০৮ ফংদুনা ঝাইদগী সিট মশিং য়ামা ফংবা দল ওইখিবনি। মহাকপু কংগ্রেস, ভি.সি.কে, লেফট দলশিং অমসুং আই.যু.এম.এলনা শৌগৎলি।

পুদুচেরিঃ রাস্ত্রপতি-দ্রৌপদি মুরমুনা শ্রী এন.রঙ্গাশামীবু পুদুচেরিগী মুখ্য মন্ত্ৰি ওইনা খনখে। মসিগা লোয়ননা উপ রাজ্যপাল-কে. কৈলাসনাথননা শ্রী রঙ্গাশামীবু য়ুনিয়ন টেরিটোরি অদুগী অনৌবা সরকার শেমবা বার্তন তৌখে।

ঐখোয়গী পাউমীনা হায়-রাস্ত্রপতিনা অয়াবা পীরকপগা লোয়ননা শ্রী এন. রঙ্গাশামী, পুদুচেরিগী অনৌবা মুখ্য মন্ত্ৰি ওইনা থা অসিগী ১৩ দা ব্রাশক লৌরবা য়াই।

হন্দক পাঙথোকখিবা য়ুনিয়ন টেরিটোরি অদুগী মীখলদা অপুনবা সিট ৩০ গী মনুংদা এন.দি.এনা সিট ১৮ ফংখিবনি।

ফোরেষ্ট (এল)ঃ উমংশিং মৈ চাকপদগী ঙাকথোকবা অমসুং লল্লক্কী শা-উচেকশিং ঙাক শেন্দুনা থমবগী মতাংদা নোংমগী ওইবা মীয়াম পুন্না খঙমিন্ণবগী থৌরম অমা শওম্বুং রেঞ্জ সেন্টেল ফোরেষ্টল দিভিজননা শিন্দুনা খোংবাল তাঙুল ভিলেজদা পাঙথোকখে।

থৌরম অদুদা দি.এফ.ও বিক্রম নাধেনা হায়- টিংদা তোইনা লান্ই চাকপগী থৌদোক থোকপা অসিনা রাজ্য অসিদা খক্তদা নঙনা মালেমগী লৈবাক কয়াদসু মমল য়ান্ণবা লল্লক্কী শা-উচেক কয়া মাংশিল্লকবগী অচৌবা মরম ওইরি। মসিগী মথক্তা হিদাক ওইনা শিজিন্ণবা য়াবা পান্ধী মখল কয়া মাংখিবসু য়াওরি। লল্লক্কী শা-উচেকশিংগা মীওইবা খুনাইগা তংনা থানবা য়াদ্রবা মরী কয়া লৈরি। মরম অসিনা লল্লক্কী শা-উচেকশিং কল্ণবা অমদি লান্ই চাকপগী থৌদোকশিং মতম চানা থিংনবা অমদি থোকহন্দনবা হোংনশি।

লুপস (এল)ঃ মালেমগী মফম কয়াদা ঙসি অসি ব্রাল্ড লুপস ডে হায়না পালন থৌরম পাঙথোকরি। পালন থৌরম অসিগা মরী লৈননা লুপস হায়না খঙনবা

লায়না মখলশিং অসিগী মতাংদা মীয়ানু খঙনবা পাউজেল পুবা বাকাতোন অমা ইম্ফালগী কাকৈথেলদা লৈবা এসিয়ান হোম্পিতাল এন্ড রিহাৰ্স ইন্সটিটিউটনা শিন্দুনা পাঙথোকথ্লে।

বাকাতোন অদুগা মৰী লৈননা হোম্পিতাল অসিগী আৰ.এম.ও- ডাঃ লাইখুরাম বিদ্যারানিনা হায়- লুপস হায়বা লায়না মখল অসি ক্ৰোনিক ওতো ইম্ম্যুন দিজিজ অমনি। লায়না অসি হকচাংগী কয়াং অমদগী অমদা শন্দোকপা ওম্বা লায়না মখল অমা ওইরি। মসিগী লাইওং অসি মীওই অমগা অতোপ্লা মীওই অমগা মান্দে। নুপাশিংদগী নুপীদনা লায়না অসি নাবগী চাং ব্ৰাংই। মতম চানা খঙদোকবা হোৎনবা অমদি নিংথিনা চেকশিন থৌরাং লৌহৌৰবদি লায়না অসিদগী কনবা ওমগনি।

নোং (এল): ৰাজ্য অসিগী জিলা অয়ান্দা ওসি অখাক অৰাউ য়াওনা নোং চুৰবা য়াই হায়না ইন্দিয়া মেতিওৰোলোজিকেল দিপাৰ্টমেন্ট, ইম্ফাল সেন্তরনা হায়রি। হায়রিবা ফিভম অসি ইম্ফাল ইষ্ট, ইম্ফাল ৱেষ্ট, তমেংলোং, সেনাপতি, কাংপোকপী, উখুল, কামজোং, জিৰিবাম অমসুং নোনেদা হয়েং ফাওবা মাযোক ৰবা য়াই। লাক্লিবা লৈবাকপোকপা নুমিৎতনা উখুল, তেংনৌপল, চান্দেল অমসুং কামজোং জিলাদা অখাক অৰাউ য়াওনা নোং চুগনি হায়রি।

পিএম : প্ৰধান মন্ত্ৰী নৱেন্দ্ৰ মোদিনা হায়রি- নোংচুপ বঙ্গলা, অসাম অমসুং পুদুচেৰিদা বি.জে.পিনা মায় পাঙ্ককপা অসি মহাকী সৰকাৰগী থৌশিল থৌরাংবু মীয়ামা শৌগংলে হায়বদু উৎপগী খুদম অমনি।

বেঙ্গলুৱদা ওসি বি.জে.পিগী কন্মিশিংদা ৰা ওাংবদা শ্ৰী মোদিনা অফবা লৈঙাক সাসনগা লোয়ননা লৈবাক অসিবু মাঙলোমদা চংশিনহনবা ওম্বা সৰকাৰ অমা লৈহনবা তঙাইফদে। কংগ্ৰেচপু হুন্লদুনা প্ৰধান মন্ত্ৰীনা সংসদতা নাৰি বন্ধন সমসোধন বিল গী মাযোক্তা ভোং পীথিবা অদু নুপীশিংবু থৌওইবীদবনি হায়না মৰাল শিথি। লৈবাক অসিবু চাওখংহনবা হোৎননবা অমদি শিংনৱকপা খুদিংমক পুনা মাযোকনবা হোৎননবসু প্ৰধান মন্ত্ৰীনা মীয়ামদা আপীল তৌথি।

প্রধান মন্ত্ৰিনা বেঙ্গলুরুদা পাঙথোকপা আৰ্থ ওফ লিভিংগী ৪৫ শুবা কুমওন থৌরমদা শরুক যাবগা লোয়ননা আৰ্ট ওফ লিভিং ইন্টরনেসনেল সেন্ টরদা নৌনা শাবা ধ্যান মন্দিরসু শঙ্কাখি। থৌরম অদুদা ব্ৰা ঙাংবদা শ্ৰী মোদিনা হয়- লৈবাক অসিগী হোলিষ্টিক দিভলপমেন্টতা আৰ্ট ওফ লিভিংগুম্বা লুপশিংনা চাউনা থৌদাং লৌবা য়াই। মহাকা হয়- মীওইবা জাতিদা নেচরেল হিলিংগী দরকার লৈবা অদুগুমা লৌমীশিংনসু নেচরেল ফার্মিংদা হেন্না পুকিং চংবগী তঙাইফদবা লৈ।

মহাকা হয়-স্প্ৰিচুয়েল ওইবা সংস্থানশিং অসিনা ঐখোয় মীওইবগী পুলি মহিং অমসুং সমাজগী মশক হোংদোকপগা লোয়ননা প্রকৃতিগা নকশিল্লবা মরী অমা শেমগৎপদা অচৌবা শাফু পীরি। আৰ্ট ওফ লিভিংগী ৪৫ শুবা পালন নুমিৎকা মরী লৈননা নিউ দিল্লিদা পাঙথোকপা থৌরমদা শ্ৰী মোদিনা হয়- পুকিং ব্ৰাখল ফনা থম্বা, নহাশিংদা অহেনবা শক্তি পীবা অমসুং অকোইবগী ফিভম ঙাক শেন্দুনা থম্বদা মীংয়েং থমদুনা চাওখৎপা ভারত অমা শেমগৎপদা মীয়াম পুন্না থৌদাং লৌমিল্লশি।

তুংদা, প্রধান মন্ত্ৰি নরেন্দ্ৰ মোদিনা হাইদ্রবাদতা লুপা কোতি লিশিং ৯,৪০০ রোমগী তোঙান তোঙানবা চাওখৎ থৌরাংগী প্রোজেক্ট খরা যাত্রা হুন্থে, খরনা শঙ্কাথ্ৰে। শ্ৰী মোদিনা হায়দ্রবাদ-পনাজি ইকোনোমিক কোরিদোরদা লুপা কোতি লিশিং ৩,১৭৫ হেনবগী নেসনেল হায়রে ১৬৭ পু লেন্দ মরি ওহ্ৰোকবগী প্রোজেক্ট অমসু যাত্রা হুন্থি।

প্রধান মন্ত্ৰিনা ব্ৰাংগালদা পি.এম. মিত্ৰা পার্কসু শঙ্কাখি। মহাকা মরুওইনা কেসর লায়না লায়ংনবা মতমগা চুল্লনা শেমগৎলবা সিন্ধু হোম্পিতালসু মীয়ামদা খুৎশিল্লখি।

থৌরম অদুদা শ্ৰী মোদিনা হয়- প্রোজেক্টশিং অসিনা মীওই লিশিং কয়াদা থবকী খুদোংচাবা ফংহনবগা লোয়ননা তেলঙ্গানাদা কেন্লেক্তিভিতি হেনগৎহনবদা চাউনা মতেং ওইরগনি।

কেম্প : কেন্দ্ৰগী শিক্ষা মন্ত্ৰালয়না শিন্দুনা চহি অসিগী কালেন ছুতি মনুংদা লৈবাক শিনবা থুংবগী স্কুলশিংদা ভাৰতিয়া ভাষা সম্মৰ কেম্প পাঙথোক্কনি।

সোসিয়েল মিদিয়াদা থাগৎপা ব্ৰাৰোলদা মন্ত্ৰালয়না হয়- চয়োল অমা চুপনা পাঙথোক্কদবা কেম্প অসিদা মহৈৰোইশিংদা মথোয় মশেল ব্ৰাৰী ব্ৰাতাই শান্নহন্দুনা লৈবাক অসিগী তোঙান তোঙানবা লোলশিং খঙহন্নবগী খুদোংচাবা ফংহনগনি।

সিইসি : ভাৰতকী চীফ ইলেক্সন কন্মিসনাৰ গ্যানেশ কুমাৰনা হয়ৰি- ভোতৰ খুদিংমকা লৈবাক অসিগী কনতন্ত্ৰবু হেন্না মপাঙ্গল কনখংহন্নবা হোংনগদবনি। তিৰুপতিদা পাউমীশিংদা বা ঙাংবদা মহাকা হন্দক নোংচুপ বঙ্গলা, অসাম, কেৰলা, পুদুচেরি অমসুং তামিলনাডুদা মীখল মায় পাকা অমদি শান্তি ওইনা পাঙথোকখিবগীদমক নুংঙাইবা ফোংদোকখি। নুমিৎ নিনিগী খোঙচৎতা তিৰুপতিদা লৈৰিবা শ্ৰী গ্যানেশনা তিৰুমালাদা লৈবা শ্ৰী ভেনকতেশ্বৰা লাইশঙদসু চত্তনা লাই খুৰুমখি।

--হৌজিক শান্নবগী পাউ--

কাং (এল): ইন্ফালগী শ্ৰীশ্ৰী গোপালদেব মান্দপ য়াইস্কুল কাংশঙদা চখৰকপা অহমসুবা ককচিংতাবম কুঞ্জবী শৰ্ম্ম এন্দ কুমাৰি কে. অমিতা দেবী মেমোৰিয়েল লিগ কম নোক আউট কেন্দ্ৰবাইজ কাং তুৰনামেণ্ট ২০২৬ কী ঙসি শান্নখিবা ফাইনেল মেটচতা ওইনাম কাংখুং অমসুং য়াইস্কুল কাংখুং অনি পাঞ্জল চপ মান্নবদগী টিম অনিদা জোইন্ট বিন্নৰগী মনা পীথ্ৰে।

শ্ৰী ককচিংতাবম অজিৎ ক্ৰমাৰ শৰ্ম্মা অমসুং মহাকী ইমুং মনুংনা কংপা তুৰনামেণ্ট অসিগী ফাইনেল মেটচকী অপিবা মতমগী মনুংদা নাকল অনিনা পোইন্ট ২০-২০ ফংদুনা তাই তাখি। মখা তানা টাই ব্ৰেক শান্নবদা পোইন্ট ২২-২২ ফংদুনা অমুক পাঞ্জল মান্নবদগী টিম অনিমকী অমদি শিল্লি লাংলিবশিংগা য়ান্নবগী মতুংইন্না টিম অনিদা জোইন্ট বিন্নৰগী মনা ওইনা ত্ৰোফি

অমদি শেলগী মনা পীথি। তুরনামেন্ট অসিগী বেষ্ট চেকফৈনা এন. সচিন্দ্র অমদি বেষ্ট লমথানা আর.কে. ধিরেন অমসুং এ. উপেনদা পীথি।

ফুটবোল : মনিপুর ভেটরান ফুটবোল এসোসিয়েসননা শিনদুনা চত্বরকপা ২৪ শুবা চেলঞ্জ কপ ভেটরান ফুটবোল টুর্নামেন্টকী বিন্নর কৈশামথোং এফ.সিনা ওইরে। সাই এন.ই.আর.সি. ফুটবোল গ্রাউন্ড-তাকয়েল ইন্ফালদা ওসি শান্নখিবা ফাইনেদা কৈশামথোং এফ.সিনা ই.এম.এফ.সি. লমলাইবু পাঞ্জল ৪-১ দা থোইথি।

লৌইশিনবগী থৌরমদা শরুক য়াখিবা এম.এল.এ থাংজম অরুনকুমারনা বিন্নর অমসুং রন্নরসঅপ টিমদা ত্রোফি অমদি মনা খুৎশিন্থি। তুরনামেন্ট অসিগী টোক স্কোরর অমসুং বেষ্ট ষ্ট্রাইক্কর কে.এফ.সিগী এল. নবাচন্দ্রনা ওইথি। তুরনামেন্ট অসিদা এ.এফ.পি.সি ইন্ফালনা থার্দ প্লেস তাথি।

ক্রিকেট : অহুমশুবা এম.এন.সি.এ. অন্দর ফিফতিন গালস বান দে ত্রোফি- ২০২৫-২৬ কী থাংমৈবন্দ থাউ গ্রাউন্ডদা শান্নখিবা মেটচ অমদা সেদো থাংমৈবন্দনা থাউ থাংমৈবন্দবু ক্রিকেট ৫ দা থোইথি।

লিগ অসিগী কোংবা ধোবী লম্পাক্তা লৈবা সেদোক গাউন্ডদা শান্নখিবা মেটচতনা পি.টি.আর.সি পাংশোইনা এ.কে.এস.দি.ও খাঙবোকপু রন ৪৬ তা থোইথি।

ক্রিকেট : মঙাশুবা এম.এন.সি.এ. বোইজ অন্দর ফোরটিন বান দে ত্রোফি ২০২৫-২৬ কী থৌবালগী মোইজিং পব্লিক গ্রাউন্ডদা শান্নখিবা মেটচতা বি.কে.সি.সি বামোনকম্পুনা সি.বাই.এস.এ খাঙবোকপু ক্রিকেট ৯ দা থোইথি।

খাঙবোক পাট থি চেরাপুরগী পাব্লিক গ্রাউন্ডদা শান্নখিবা অতোপ্লা মেটচ অমদনা বাই.ই.এস.এস.দি.এ.এন নিংখৌখোংনা রুল মৈত্রমবু রন ৫১ দা থোইথি।

তাউথোংগী খুদৈবন্দ লম্পাক্তা শান্নখিবা মেটচতনা- টি.সি.এম.দি.সি

থোংজ্ টু, পেচু লম্পাকা দল্লিউ.রাই.সি থৌবাল ৰাংথেমবু ৱন ৬২ দা থোইথি।

যোগ (এল): ককচিং দিষ্টিক্ট যোগাসনা স্পোর্টস এসোসিয়েসন্না থা অসিগী ১
দগী হৌদুনা মথং থাগী ৩০ ফাওবা থা অনি চুপা চথগদবা ৰেগুলৰ যোগ
ট্ৰেনিংগী মনুং চন্না গুসি মালেমগী ইমাগী নুমিংকা মৰী লৈননা মণিপুৰগী
অহানবা ওইনা নোংমগী ওইবা নুপীশিংদা যোগাসন তন্ত্ৰীবগী থৌৱম অমা গুসি
চুমাং লৈকাই কম্যুনিতি হোলদা পাঙথোকথ্ৰে।
